
Shri Hayagriva Panjaram 1

ಶ್ರೀಹಯಗ್ರೀವಪಂಜರಂ 1

Document Information



Text title : hayagrIvapanjaram 1

File name : hayagrIvapanjaram1.itx

Category : vishhnu, panjara, vishnu

Location : doc_vishhnu

Proofread by : PSA Easwaran psawaswaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : April 12, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಶ್ರೀಹಯಗ್ರೀವಪಂಜರಂ 1



(ಶ್ರೀಹಯಗ್ರೀವ ಮೂಲಮಂತ್ರಸ್ತುತಿಃ)
ಅಸ್ಯ ಕಲ್ಪಂ ಪ್ರವಕ್ಷ್ಯಾಮಿ ಹಯಗ್ರೀವಸ್ಯ ಪಂಜರಂ .
ಯಸ್ಯ ವಿಜ್ಞಾನಮಾತ್ರೇಣ ವಾಣೀ ಗಂಗೇವ ನಿಸರೇತ್ .. 1..
ಶುದ್ಧಸ್ಥಟಿಕಸಂಕಾಶಂ ತುಷಾರಾಚಲಸನ್ನಿಭಂ .
ಶ್ವೇತಪರ್ವತಸಂಕಾಶಚಂದ್ರಮಂಡಲಮಧ್ಯಗಂ .. 2..
ಚತುರ್ಭುಜಮುದಾರಾಂಗಂ ಪುಂಡರೀಕಾಯತೇಕ್ಷಣಂ .
ಶಂಖಚಕ್ರಧರಂ ದೇವಂ ಕಿರೀಟಮಕುಟೋಜ್ವಲಂ .. 3..
ಕೌಸ್ತುಭೋದ್ಭಾಸಿತೋರಸ್ಯಂ ವನಮಾಲಾವಿರಾಜಿತಂ .
ಪೀತಾಂಬರಧರಂ ದೇವಂ ಶ್ರೀವತ್ಸಾಂಕಿತವಕ್ಷಸಂ .. 4..
ಮುಖ್ಯಹಸ್ತದ್ವಯೇನೈವ ಜ್ಞಾನಮುದ್ರಾಕ್ಷಪುಸ್ತಕಂ .
ಧಾರಯಂತಂ ಹಯಗ್ರೀವಂ ಧ್ಯಾಯೇದಿಷ್ಟಾರ್ಥಸಿದ್ಧಯೇ .. 5..
(ನಮಸ್ತುಭ್ಯಂ ಜಗನ್ನಾಥ! ಲಕ್ಷ್ಮೀಕಾಂತ! ಪರಾತ್ಪರ!
ನಮೋವಾಚಂ ಪುರಶ್ಚಕ್ರೇ ವಿದ್ಯಾರಾಜಾಯ ವಿಷ್ಣುವೇ..)
ಓಂಕಾರಾದ್ಗ್ರೀಧರೂಪಾಯ ಋಗ್ಯಜುಸ್ನಾಮಮೂರ್ತಯೇ .
ನಮೋಽಸ್ತು ದೇವದೇವಾಯ ವಾಂಛಿತಾರ್ಥಪ್ರದಾಯಿನೇ .. 6..
ಅಜ್ಞಾನತಿಮಿರಂ ಛಿಂಧಿ ಜ್ಞಾನಂ ಚಾಶು ಪ್ರಯಚ್ಛ ಮೇ .
ದೇಹಿ ಮೇ ದೇವದೇವೇಶ ಹಯಶೀರ್ಷ ನಮೋಽಸ್ತು ತೇ .. 7..
ಭೂತಪ್ರೇತಪಿಶಾಚಾದೀನ್ ಛಿಂಧಿ ದೇವ ಜನಾರ್ದನ .
ಜ್ವರಾದೀನ್ನಿಖಿಲಾನ್ ರೋಗಾನ್ ನಾಶಯಾಽಽಶು ರಮಾಪತೇ .. 8..
ದಾರಿದ್ರ್ಯಂ ಸಕಲಂ ಛಿಂಧಿ ಕುರು ಸೌಭಾಗ್ಯಭಾಜನಂ .
ಶತ್ರುನ್ನಾಶಯ ಮೇ ದೇವ ಹಯಶೀರ್ಷ ನಮೋಽಸ್ತು ತೇ .. 9..
ಮೇಧಾಂ ಪ್ರಜ್ಞಾಂ ಬಲಂ ವಿದ್ಯಾಂ ಸಂಪದಂ ಪುತ್ರಪೌತ್ರಕಂ .
ದೇಹಿ ಮೇ ದೇವದೇವೇಶ ಹಯಶೀರ್ಷ ನಮೋಽಸ್ತು ತೇ .. 10..
ಕಾರ್ಕೋಟಕಮುಖಾನ್ಸರ್ಪಾನ್ ವಿಷಾದೀನ್ವಿಲಯಂ ನಯ .
ಅಮೃತಂ ಕುರು ಮೇ ದೇವ ಹಯಶೀರ್ಷ ನಮೋಽಸ್ತುತೇ .. 11..
ಸ್ತ್ರೀವಶ್ಯಂ ಜನವಶ್ಯಂ ಚ ರಾಜವಶ್ಯಂ ಪರಾತ್ಪರಂ .

ಕುರು ದೇವಾಂಗನಾವೃಂದಸೇವ್ಯಮಾನಪದಾಂಬುಜ .. 12
ಹಂಸಾಯಪರಮೇಶಾಯಚಂದ್ರಮಂಡಲವಾಸಿನೇ .
ನಮೋ ಹಯೋತ್ತಮಾಂಗಾಯ ವಾಂಛಿತಾರ್ಥಪ್ರದಾಯಿನೇ .. 13..
ಋಗ್ಯಜುಸ್ಸಾಮರೂಪಾಯ ಋತಾಯ ಮಹತೇ ನಮಃ .
ಋಕ್ಷೇಶಬಿಂದುಮಧ್ಯಸ್ಥರಾಜೀವಾಸನಭಾಜಿನೇ .. 14..
ವೇದವೇದಾಂತವೇದ್ಯಾಯ ವೇದಾಹರಣಕರ್ಮಣೇ .
ಸತ್ತ್ವಾಸತ್ತ್ವಮಹಾಮೋಹಭೇದಿನೇ ಬ್ರಹ್ಮಣೇ ನಮಃ .. 15..
ಪ್ರಜ್ಞಾನದಾಯಿನೇ ನಿತ್ಯಂ ಭಜತಾಂ ಭಾವಿತಾತ್ಮನಾಂ .
ಪ್ರಣವೋದ್ಗೀಥವಪುಷೇ ಪ್ರಣತಿಂ ಪ್ರತಿಪಾದಯೇ .. 16..
ಮಂದಾರಕುಂದಸ್ಥಟಿಕಮಹನೀಯೋರುವರ್ಚಸೇ .
ಮನೀಷಾಪ್ರದದೇವಾಯ ಮಹಾಶ್ಚಶಿರಸೇ ನಮಃ .. 17..
ಇತಿದ್ವಾದಶಮಂತ್ರೇಣ ನಮಸ್ಕುರ್ಯಾಜ್ಜನಾರ್ದನಂ .
ಪ್ರಾತಃಪ್ರಸನ್ನವದನಂ ಪೂರ್ವಾಚಾರ್ಯಾಭಿವಂದಿತಂ .. 18..
(ಪ್ರಾಚೇ ಸಂಧ್ಯಾ ಕಾಚಿದಂತರ್ನಿಶಾಯಾಃ
ಪ್ರಜ್ಞಾದೃಷ್ಟೇ ರಂಜನಶ್ರೀರಪೂರ್ವಾ .
ವಕ್ತ್ರೇ ವೇದಾನ್ಭಾತು ಮೇ ವಾಜಿವಕ್ತ್ರಾ
ವಾಗೀಶಾಖ್ಯಾ ವಾಸುದೇವಸ್ಯ ಮೂರ್ತೀಃ ..
ನಿರ್ಮಲಜ್ಞಾನಸಂದೋಹಂ ಧ್ವಾಂತಧ್ವಂಸನಕರ್ಮಲಂ .
ನಮಾಮಿ ತುರಗಗ್ರೀವಂ ಹರಿಂ ಸಾರಸ್ವತಪ್ರದಂ ..)
ಇತಿ ಹಯಗ್ರೀವಪಂಜರಂ 1 ಸಂಪೂರ್ಣಂ .

Proofread by PSA Easwaran

—
Shri Hayagriva Panjaram 1

pdf was typeset on December 22, 2023

—

Please send corrections to sanskrit@cheerful.com

